

“ హోలీ జరుపుకునేందుకు, హోలీగా తయారు చేసేందుకు

అలౌకిక విధానము ”

ఈ రోజు అత్యంత ఉన్నతమైన(హైయెస్ట్) తండ్రి తన హోలీ(పవిత్రమైన) హంసలను కలుసుకునేందుకు వచ్చారు. హోలీ హంసలుగా ఉన్న ప్రతి ఒక్కరి బుద్ధిలో సదా జ్ఞాన ముత్యాలు, మణులు, రత్నాలు నిండి ఉన్నాయి. ఇలాంటి హోలీ హంసలు బాప్ దాదాకు కూడా మొత్తం కల్పంలో ఒక్కసారి మాత్రమే లభిస్తాయి. ఇలాంటి విశేషమైన హోలీ హంసలతో బాప్ దాదా సంగమ యుగమంతా హోలీ జరుపుకుంటూనే ఉంటారు. ఈ ప్రపంచంలో మానవులు సంవత్సరంలో ఒకటి రెండు రోజులు హోలీ జరుపుకుంటారు. కానీ జరుపుకోవడంతో పాటు పోగొట్టుకుంటారు కూడా. అయితే హోలీ హంసలైన మీరు జరుపుకోవటంతో పాటు సంపాదించుకుంటున్నారు కూడా. పోగొట్టుకోవడం లేదు. పిల్లలందరూ బాప్ దాదాతో దూరంగా కూర్చొని ఉన్నా హోలీ పండుగ జరుపుకుంటున్నారు. దేశ-విదేశాలలో ఉన్న పిల్లల స్నేహం యొక్క శ్రేష్ట సంకల్పాలు బాప్ దాదా దగ్గరకు చేరుకుంటున్నాయి. పిల్లలందరి నయనాలు మరియు మస్తకం అనే పిచికారి ద్వారా అత్యంత స్నేహమనే సుగంధంతో నిండిన ప్రేమ ధార వస్తూ ఉంది. బాప్ దాదా కూడా దీనికి బదులుగా పిల్లలందరితో నయనాల పిచికారి ద్వారా అష్టశక్తులు అనగా అష్టరంగుల పిచికారిని ఆడుకుంటున్నారు. బాప్ దాదా చూస్తున్నారు - ఎలాగైతే స్థూలమైన రంగుల ద్వారా ఎరుపు రంగుతో ఎరుపు రంగు తయారు చేస్తారో, భిన్న-భిన్న రంగులతో భిన్న-భిన్న రూపాలను తయారు చేస్తారో, అలా ప్రతీ శక్తి యొక్క ఆత్మిక రంగుతో ప్రతి ఒక్కరూ శక్తి స్వరూపంగా తయారైపోతారు. ప్రతి ఒక్కరూ గుణ స్వరూపులుగా తయారవుతారు. దృష్టి ద్వారా రూపం పరివర్తనైపోతుంది. ఇలాంటి ఆత్మిక హోలీ జరుపుకునేందుకు వచ్చారు కదా?

బాప్ దాదా పుష్పాల వర్షం కురిపించి హోలీ జరపడానికి బదులు ప్రతి బిడ్డను ఆత్మిక శక్తి ద్వారా సదాకాలం కొరకు ఆత్మిక గులాబిగా తయారు చేస్తారు. స్వయమే పుష్పాలుగా అయిపోతారు. ఇలాంటి హోలీ, తండ్రి మరియు పిల్లలు తప్ప ఇతరులెవ్వరూ జరుపుకోలేరు. జన్మ తీసుకుంటూనే తండ్రి హోలీ జరిపించి హోలీగా తయారు చేశారు. కావున వారు హోలీ జరుపుకునే వారైతే మీరు హోలీగా తయారయ్యేవారు. ఎల్లప్పుడూ ప్రతి గుణం యొక్క రంగు, ప్రతి శక్తి యొక్క రంగు, స్నేహం యొక్క రంగు అంటించబడే ఉంది. ఇలాంటి హోలీ హంసలుగా ఉన్నారు కదా! తిలకం కూడా పెట్టుకోవాల్సిన అవసరం కూడా లేదు. సదా తిలకాన్ని ధరించిన వారుగానే ఉన్నారు. అవినాశీ తిలకం పెట్టబడే ఉంది కదా! తొలగించాలనుకున్నా తొలగించలేరు. అల్పకాలానికి బదులు సదా కాలికంగా జరుపుకుంటూ ఉంటారు అంతేకాక ఇతరులను కూడా తయారు చేస్తూ ఉంటారు. వారు శుభమైన కలయికలో ఒకరినొకరు ఆలొంగనం చేసుకుంటారు. కానీ హోలీ హంసలైన మీరు బాప్ దాదాకు కంఠహారంగా అయిపోయారు. సదా కంఠహారంగా అయ్యి మెరిసే రత్నాలుగా అయ్యి విశ్వం ముందు ప్రకాశాన్ని వ్యాపింపజేస్తున్నారు. ఒక్కొక్క రత్నము వేల బల్బులు కూడా ఇవ్వలేనంత ప్రకాశాన్ని ఇస్తూ మెరుస్తూ ఉన్న లైట్ స్వరూపులుగా ఉన్నారు. ఇలాంటి మెరుస్తూ ఉన్న రత్నాలుగా

ఉన్న మీకు తమ లైట్-మైట్ స్వరూపాన్ని గురించి తెలుసు కదా! మొత్తం విశ్వాన్ని అంధకారం నుండి ప్రకాశంలోకి తీసుకెళ్లే మెరుస్తూ ఉన్న రత్నాలు మీరు. బాప్ దాదా ఇలాంటి హోలీ హంసలతో విశేష రోజుననుసరించి ఆత్మిక హోలీ జరుపుకుంటున్నారు.

హోలీ కాల్రారు మరియు జరుపుకున్నారు కూడా. జరుపుకోవడం మరియు కాల్రడం రెండూ వస్తాయి కదా? కాల్రిన తర్వాతనే జరుపుకోవడం అనేది ఉంటుంది. స్వయం పట్ల లేక సేవ పట్ల ఉన్న వ్యర్థ సంకల్పాలు అనగా బలహీన సంకల్పాలు, సంస్కారాలన్నింటినీ జమ చేసి సంకల్పం అనే అగ్గిపుల్ల వెలిగించండి. వీటినే ఎండిపోయిన కట్టలని(పుల్లలని) అంటారు. ఇప్పుడు అన్నింటినీ జమ చేసి దృఢ సంకల్పం అనే నిప్పు పెట్టండి. కనుక కాల్రడం కూడా అయిపోతుంది. కాల్రడమే జరుపుకోవడం మరియు తయారవ్వడం. నిప్పు పెట్టడం వస్తుంది కదా? కావున కాల్రండి మరియు జరుపుకోండి అనగా స్వయాన్ని సదా హోలీగా తయారు చేసుకోండి. నిప్పు అంటించి నిప్పు అంటుకోవడం లేదు అని అనరు కదా! ఆ అగ్గిపుల్ల కూడా అగ్గిపెట్టెతో సంబంధం లేకుండా కాలదు(అంటుకోదు). అలాగే తండ్రితో సంబంధం, సంపర్కం ఉన్నప్పుడు అభ్యాసం అనే అగ్గిపుల్ల పై మసాలా మంచిగా ఉన్నప్పుడు సెకండులో సంకల్పం చేయగానే తయారైపోతారు. కావున అన్ని సాధనాలు బాగుండాలి. సంబంధం కూడా ఉండాలి, అభ్యాసం కూడా ఉండాలి. సంబంధం ఉంది కానీ అభ్యాసం తక్కువగా ఉంటే కష్టపడిన తర్వాత సఫలత లభిస్తుంది. సెకండులో సంకల్పం యొక్క స్వరూపంగా అవ్వలేరు. మాటిమాటికి సంకల్పం చేస్తూ చేస్తూ శ్రమ చేసిన తర్వాత సఫలత లభిస్తుంది. మీ అందరి శ్రమ అనగా భక్తి చేసే సమయం సమాప్తి అయిపోయింది కదా! భక్తి అంటేనే అర్థము 'కష్టపడడం'. భక్తి చేసే సమయం సమాప్తి అవ్వడం అనగా కష్టం సమాప్తమైపోయింది. ఇప్పుడు భక్తికి ఫలం తీసుకునే సమయము. భక్తికి ఫలం అనగా జ్ఞానము. జ్ఞానమనగా ప్రేమ, కష్టం కాదు. 63 జన్మలు కష్టపడ్డారు. కొంచెం కావచ్చు లేక ఎక్కువ కావచ్చు కానీ కష్టమైతే చేశారు కదా! ఇప్పుడు ఈ ఒక్క అంతిమ జన్మ ప్రేమతో, స్నేహంతో గడిపే సమయంలో కూడా కష్టపడ్డారా! చెప్పండి. ఇప్పుడు సదా తండ్రి ప్రేమ ద్వారా ఫలం తినండి అనగా సదా ఫలభూతంగా అవ్వండి. ఫలం తినడం అనగా సదా సఫలత పొందేవారిగా ఉండడము. ఫలం తినడం అనగా సదా హోలీ జరుపుకోవడం లేక హోలీగా తయారవ్వడం. ఇప్పుడు శ్రమ చేసే యుద్ధం చేసే సంస్కారాన్ని సమాప్తి చెయ్యండి. ఇప్పుడే రాజ్య భాగ్యం పొందారు. ఇక ఎందుకు యుద్ధం చేస్తారు? దేవపదవి భాగ్యం కంటే శ్రేష్ట భాగ్యాన్ని ఇప్పుడు పొందారు. స్వరాజ్యం యొక్క ఆనందం విశ్వ రాజ్యంలో కూడా ఉండదు. కావున రాజ్య భాగ్యశాలీ ఆత్మలు ఇప్పుడు కూడా యుద్ధం ఎందుకు చేస్తున్నారు? అందువలన కష్టపడే సంస్కారానికి యుద్ధం చేసే సంస్కారానికి లేక సంకల్పాలనే పాత కట్టలకు నిప్పు అంటించండి. ఈ హోలీ మంటలు వేయండి. బాప్ దాదాకు కూడా పిల్లలు కష్టపడే సంస్కారాన్ని చూసి చాలా జాలి కలుగుతుంది. ఇప్పటి వరకు కష్టపడుతూ ఉంటే ఫలం ఎప్పుడు తింటారు? దీని అర్థం - శ్రమ చేసేది లేదు కదా అని సోమరులుగా అవ్వకండి. సోమరులుగా అవ్వకండి కానీ సదా ప్రేమలో నిమగ్నమై ఉండండి, లవలీనంగా ఉండాలి. ఆలోచించగానే అయిపోవాలి. ఇటువంటి అభ్యాసిగా అవ్వండి. మాస్టర్ సర్వశక్తివంతులు కనుక సంకల్పం చెయ్యగానే అనుభూతి అవ్వాలి. ఇటువంటి సహజ అభ్యాసిగా అవ్వండి(సరళ అభ్యాసిగా కండి). శ్రేష్ట సంకల్పాల ఖజానాను స్వరూపంలోకి తీసుకు రండి. ఏదైనా శ్రేష్ట కార్యం చేస్తూ ఉంటే

అలంకరిస్తారు కదా? నిన్న కూడా శృంగారం చేశారు కదా? (నిన్న మధుబన్లో అయిదుగురు కన్యల సమర్పణ ఉత్సవం జరిగింది. అందులో వారిని బాగా అలంకరించారు) శృంగారించబడిన, అలంకరించబడిన మూర్తులు కూడా శుభానికి గుర్తు. కావున సదా మీరు శుభకార్యంలో ఉపస్థితులై ఉన్నారు. కనుక సదా గుణాలనే నగలతో అలంకరించబడి ఉండండి. కేవలం బుద్ధి అనే జీరువాలో బంధించి ఉంచకండి. సదా గుణాలనే నగలతో అలంకరించబడిన మూర్తులుగా అనగా ఇదే 16 శృంగారాలు అనగా 16 కళా సంపూర్ణులుగా, సర్వ గుణ సంపన్నులుగా అవ్వండి. ఇలాంటి ఉన్నతోన్నతమైన తండ్రి పిల్లలు సదా సుమంగళిగా, సదా భాగ్యవంతులుగా ఉన్న ఆత్మలు శృంగారం లేకుండా ఎలా అలంకరించుకొంటారు! సౌభాగ్యానికి గుర్తు కూడా శృంగారమే. అంతేకాక రాజ్య కులానికి గుర్తు కూడా శృంగారమే. కావున మీరు ఎవరు? రాజాధి రాజులను తయారు చేసే కులానికి చెందినవారు మరియు సదా సౌభాగ్యవంతులు. కావున గుణాలనే నగలతో అలంకరించబడిన ఆత్మిక మూర్తులుగా సదా తయారవ్వండి. ఇలాంటి హోలీ జరుపుకున్నారా?

మధువనంలో హోలీ జరుపుకున్నారు కదా? నాట్యం చెయ్యడం, పాడుకోవడం - ఇదే జరుపుకోవడం. కావున సదా పాడుకుంటారు, సదా నాట్యం చేస్తారు. స్థూలంగా కూడా నాట్యం చేశారు, పాటలు పాడారు కదా! జరుపుకున్నారా? పాడటం, ఆడటం కూడా చేశారు. యోగం కూడా చేశారు, భోగ్ కూడా పెట్టారు. మనసు కూడా సదా మధురంగా, నోరు కూడా సదా మధురంగా అయ్యింది. కనుక హోలీ అయ్యింది కదా! ఇది కల్పం కల్పం యొక్క హోలీ. ఇప్పుడేం చేస్తారు? గులాబీ జలం(పన్నీరు) వేస్తారా? గులాబీ రేకులు వేస్తారా? స్వయం మీరే గులాబీలు. ఇంకా ఏదైనా ఆశ మిగిలి ఉంటే రేపు గులాబీజలం(పన్నీరు) వెయ్యండి. రంగులో అయితే రంగరించబడే ఉన్నారు. ఆ రంగు అయితే వదిలించుకోవాల్సి ఉంటుంది. ఈ రంగు అయితే ఎంత అంటించుకుంటే అంత మంచిది.

ఇటువంటి సదా ఆత్మిక గులాబీలుగా ఉన్నవారికి, సదా జ్ఞాన రంగులో రంగరించబడి ఉన్నవారికి, సదా వ్రేళ్ళు మిలనం జరుపుకునే వారికి, సదా గుణాలనే నగలతో అలంకరించబడిన మూర్తులకు బాప్ దాదాకు నమీవంగా, సమానంగా ఉన్న రత్నాలకు, దూరంగా ఉన్నా నన్నుఖంలో ఉన్న హోలీ హంసలందరికీ బాప్ దాదా అనినాశి హోలీగా తయారయ్యే శుభాకాంక్షలు ఇస్తూ ఉన్నారు. దీనితో పాటు లవలీనవైన ఆత్మలందరికీ స్నేహానికి బదులుగా ప్రియస్మృతులు మరియు సర్వ శ్రేష్టమైన ఆత్మలకు నమస్క, గుజరాత్ పార్టీతో కలయిక -

మీరందరూ చాలా పెద్ద వ్యాపారులు కదా? విశ్వంలో ఎవ్వరూ ఇంత పెద్ద వ్యాపారం చెయ్యలేరు. ఎవరైతే తెలివిగల వ్యాపారులుగా ఉంటారో, వారు సంపాదనను పెంచుకుంటూ వెళ్తారు. లాకికంలో కూడా వృద్ధి జరుగుతూ ఉంటే ఒక్కొక్క సున్నా(బిందువు) పెట్టుకుంటూ వెళ్తారు. మీరు కూడా బిందువు(సున్నా) పెట్టాలి. నేనూ బిందువే, తండ్రి కూడా బిందువే. మీరు చాలా పెద్ద గొప్ప వ్యాపారులు కానీ బిందువు పెట్టాలి. 6 లేక 8 అని వ్రాయడానికి కష్టం కావచ్చు కానీ బిందువును అందరూ పెట్టగలరు. అది సహజమైనది మరియు శ్రేష్టమైనది కూడా. మొత్తం రోజంతటిలో ఎన్ని బిందువులు పెడ్తారు? ప్రశ్న వచ్చిందంటే బిందువు తొలగిపోతుంది. బిందువు లేకుండా ప్రశ్న కూడా ఉండదు.

కావున బిందువు పెట్టడంలో అందరూ తెలివిగలవారిగా ఉన్నారు కదా? బిందువు పెట్టేందుకు సమయం కూడా పట్టదు. నేనూ బిందువే, తండ్రి కూడా బిందువే. దీని కొరకు ఎవ్వరూ సమయం లేదు అని చెప్పలేరు. ఇది ఒక్క సెకండు విషయమే. ఎన్ని సెకండ్లు లభిస్తే అన్ని బిందువులు పెట్టుకుంటూ వెళ్ళండి. తర్వాత రాత్రికి ఎన్ని బిందువులు పెట్టారో లెక్కించండి. ఏ విషయాన్ని గురించి ఆలోచించకండి. ఏ విషయాన్ని ఎక్కువగా ఆలోచిస్తారో, అది అంత ఎక్కువగా పెరుగుతూ ఉంటుంది. అన్ని ఆలోచనలు వదిలేసి ఒక్క తండ్రిని పృతి చేయండి ఇదే ఆశీర్వాదంగా అయిపోతుంది. పృతిలో చాలా లాభాలున్నాయి. ఎంత పృతి చేస్తే అంత శక్తి నిండుతూ ఉంటుంది. సహాయోగం కూడా ప్రాప్తిస్తుంది, సేవ కూడా జరుగుతుంది. మంచిది.

వార్షిక మీటింగ్ కొరకు బాప్ దాదా ప్రేరణలు :-

మీటింగ్ లో ఏదో ఒక నవీనత అయితే కనుగొంటారు కానీ బాప్ దాదా ఇంతకుముందు కూడా సూచించినట్లు ప్రతి జోన్ లో తమ సేవకు సహాయోగులుగా, సంపర్కంలోకి వచ్చి సేవకు నిమిత్తులుగా అయ్యేవారి పుష్టగుచ్ఛాన్ని తయారుచేసి మధువనానికి తీసుకురావాలని విశేషంగా గమనముంచండి. ఏ వర్గంలోని వారు అయినా కావచ్చు కానీ విశేష ఆత్మలుగా, సమయానికి సహాయోగులుగా అయ్యి నిమిత్తంగా అయిన వారిని తీసుకు రండి. ఇటువంటి సేవ చేయించడానికి నిమిత్తంగా తయారైన ఆత్మలను ఎదురుగా తీసుకురండి. బాప్ దాదా ఎదురుగా కాదు. మొదట గ్రూప్ గా తయారు చేసి మధువనానికి తీసుకురండి. తర్వాత వారు ఎంత ముందుకు వెళ్తే అంత సమీపానికి వస్తారు. కనుక ఈ విషయం పై విశేష ధ్యాస ఉంచి నలువైపులా ఉన్న దేశ-విదేశాలలో అన్నివైపులా ఉన్న సమూహమును ఎదురుగా తీసుకురావాలి. అందరూ చేస్తూనే ఉంటారు. కానీ ఎదురుగా రావాలి. ఆ గ్రూప్ ద్వారా మీ సేవ చాలా ఎక్కువగా వృద్ధి చెందుతుంది. ఎందుకంటే సంఘటనలోకి వచ్చినందున వారికి బలం లభిస్తుంది. కుటుంబ సభ్యులుగా అనుభవం చేసుకుంటూ వెళ్తారు. అంతేకాక జత జతలో మనసా సేవ పై విశేషించి పరస్పరంలో గ్రూప్ తయారుచేసి ఒకటి - స్వప్నం చెయ్యండి, రెండవది - ఆ గ్రూప్ వారు సమయం లభించినప్పుడు పరస్పరంలో కలిసి మనసా సేవ యొక్క వృత్తి గురించి ప్లాన్లను తయారు చెయ్యాలి. ఫలితం వెలువడాలి ఎందుకంటే సమమానుసారము, పరిస్థితులనుసారము మనసా సేవ అవసరం చాలా చాలా ఉంది. మీరు భిన్న-భిన్న వర్గాలనైతే తయారుచేశారు కానీ ప్రతి వర్గములో ఇటువంటి సహాయోగము చేసే గ్రూపు తయారవ్వాలంటే ఇంతవరకు ఏ ఏ సేవ చేసిందో, ఎంతమందిలో పరివర్తన తీసుకొచ్చిందో, ప్రాక్టికల్ రిజల్టు ఏమి వెలువడిందో ఆ వివరాలను గవర్నమెంట్ దృష్టికి తీసుకు రావాలి. అప్పుడు గవర్నమెంటుకు కూడా మీరు ఆల్ రౌండ్ సేవాధారులు అని తెలుస్తుంది. మీరు కేవలం ధార్మికంగా మాత్రమే కాదు, అన్ని రకాల సేవలు చేస్తారని తెలియాలి. ఏ సేవ జరిగినా గవర్నమెంటుకు రిజల్టును ఇవ్వండి. అప్పుడు గవర్నమెంట్ గ్రూప్ ఫలితాన్ని చూసి మీరు ఈ కార్యంలో సహాయోగిగా అవ్వండి అని మీకు స్వయంగా ఆఫర్ చేస్తుంది. ఇప్పుడింకా గవర్నమెంట్ ముందుకు ప్రాక్టికల్ గా మీ సేవా రూపం రాలేదు. సేవ చాలా చేస్తున్నారు కానీ అందరూ నేత్రాలు తెరవాలి. టి.వీ.లో, పేపర్లలో బ్రహ్మకుమారీలు ఈ సేవలు చేసి ఫలితం గవర్నమెంటు ముందుకు తెచ్చారని రావాలి. కనుక ప్రత్యక్ష మార్పును తీసుకొచ్చి

చూపించండి. ఈ చిన్న చిన్న విఘ్నాలన్నీ సమాప్తమైపోతాయి. ఇప్పటివరకు ఇది ధార్మిక సంస్థ మాత్రమే అని భావిస్తున్నారు. ఇది సామాజికంగా, విద్యాపరంగా కూడా పని చేస్తూ ఉంది, అన్ని వర్గాలకు నిమిత్తంగా ఉంది, మొత్తం సృష్టిలోని అన్ని రకాల వర్గాలను పరివర్తన చేసే సంస్థ అని తెలియాలి. ఇంతమందిని మద్దతు నుండి విడిపిస్తున్నారు. ఆరోగ్య మేళాలు చేస్తున్నారు. అయితే గవర్నమెంట్ ముందు రిజర్ట్ ఎలా ఉంది? కేవలం ఇక్కడ ఒక న్యూస్ రిపోర్ట్ ముద్రించి పంపిస్తున్నారు. దాని వలన ప్రభుత్వానికి తెలియదు. ప్రత్యక్షంగా స్టేజి పైకి వచ్చే ప్లాన్లు తయారు చెయ్యండి. ఫంక్షన్లు చెయ్యండి, ప్రదర్శనలు చెయ్యండి. బాగా చేయండి. కానీ దాని ఫలితం(రిజల్ట్) అందరి దృష్టిలోకి రావాలి. మీరు ఎంత సేవ చేస్తున్నారో, ఎంత ఫలితము వస్తూ ఉందో, ఏ సంస్థా ఇంత సేవ దాని అనుసారము చేయడం లేదు. భిన్న-భిన్న వర్గాలలో, భిన్న-భిన్న గ్రామాలలో ఖర్చు లేకుండా హృదయ పూర్వకంగా, స్నేహంతో సేవ చేస్తారు కానీ గుప్తంగా ఉన్నారు. అర్థమయ్యిందా! మీరందరూ తెలివిగలవారు అందుకే మీటింగ్ కు వస్తున్నారు. మంచిది.

వరదానము :- “ నాది అనే అధికారాన్ని సమాప్తి చేసి క్రోధం మరియు

అభిమానం పై విజయాలగా అయ్యే కర్మ బంధన ముక్త భవ ”

ఎక్కడ ‘నాది’ అని అధికారం ఉంచుకుంటారో, ఎప్పుడైతే ఇది ఎందుకు చేశారు? ఇది నాది అని అంటారో అప్పుడు క్రోధం, అభిమానం లేక మోహం వచ్చేస్తుంది. కానీ వీరు సేవకు సహాయకులుగా ఉన్నారు అంతేగానీ వారి పై నాకు అధికారం లేదు. నాది అనేది లేనప్పుడు క్రోధం, మోహంల కర్మ బంధనం కూడా ఉండదు. కనుక కర్మ బంధనాల నుండి ముక్తులుగా అయ్యేందుకు ఒక్క తండ్రినే తమ ప్రపంచంగా చేసుకోండి. “ ఒక్క బాబా తప్ప ఇతరులెవ్వరూ లేరు ” ఒక్క బాబాయే ప్రపంచంగా అయినప్పుడు ఏ ఆకర్షణ ఉండదు. ఏ బలహీన సంస్కారాల బంధనం కూడా ఉండదు. అన్ని రకాల నాది-నాది అనేది ఒక్క నా బాబాలో ఇమిడిపోతాయి.

స్లోగన్ :- “ సమయ ప్రమాణంగా ప్రతి గుణాన్ని, ప్రతి శక్తిని కార్యాలలో వినియోగించువారే

మాస్టర్ సర్వ శక్తివంతులు.”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) క్రైధం లేక అభిమానం వచ్చేందుకు కారణం ()

అ) దేహభిమానం ఆ) నాది అనే అధికారము ఇ) బాబా గుర్తు లేనందున

2) సమయానుసారము సేవ అవసరము

3) గవర్నమెంటుకు ఈ సంస్థ సేవ చేస్తుందని తెలియాలి.

4) అష్టరంగుల పిచికారితో అడుక్కుంటున్న వారెవరు? () అ) పిల్లలు ఆ) బాప్ దాదా ఇ) దాదీలు

5) ప్రపంచములలోని వారు హెబ్రీ జరుపుకునేవారు. మీరు

6) భక్తి అంటే ఏమిటి? () అ) కష్టపడడం ఆ) కఠింకలు తీర్చుకోవడం ఇ) అంధకారం

7) సహాయోగి ఆత్మలను మొదట కు తీసుకురండి

8) స్మృతి చేసినందున () అ) సేవ పెరుగుతుంది ఆ) అష్టశక్తులు వస్తాయి ఇ) వికర్మలు వినాశనమవుతాయి

9) ప్రపంచములలోని పెద్ద పెద్ద వ్యాపారులు వ్యాపారము వృద్ధి చెందుతూ ఉంటే..... పెట్టూ వెళ్తారు

10) జతపరచుము - ఎ) నయనాలు మరియు మస్తకం క) దృష్టి ()

జ) రూపం పరివర్తనైపోతుంది ఖ) ప్రేమ ధార ()

సి) నగలు గ) ఎండిపోయిన కట్టెలు ()

డి) బలహీన సంస్కారాలు ఘ) ప్రేమతో గడిపే సమయం ()

ఇ) అంతిమ జన్మ చ) మాస్టర్ సర్వశక్తివంతులు ()

ఎఫ్) సంకల్పములతో అనుభూతి ఛ) కాలక్షేపం, జరుపుకోవడం ()

జి) హెబ్రీ పండగ జ) గుణాలు ()

హెచ్) చాలా పెద్ద వ్యాపారులు ఝ) ఆశీర్వాదాలు ()

ఐ) తాలగించాలన్నా తాలగించలేదు ఞ) జండువు ()

జె) తండ్రి స్మృతి తి) అవినాశి ఆత్మిక తిలకం ()